



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 91-та седница одржана на 31.08. 2023 година ја донесе следната

Одлука

Постапката по предметот оформлен по пријава број 12-2555/1 од 16.05.2023, **СЕ ЗАПИРА.**

ДКСК утврди дека, согласно Законот за спречување на корупцијата и судирот на интереси, нема елементи за натамошно постапување за предметниот случај, од причина што во случајот со утврдената фактичка состојба не е констатирана повреда на Закон.

Предметот со број 12-2555/1 од 16.05.2023 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на непознат подносител, на ден 16.05.2023 година, поднесена е пријава против директорот на _____, при што оформлен е предмет број број 12-2555/1 од 16.05.2023 година.

Во пријавата се наведува на неправилности на постапката за вработување преку трајно преземање на лицето _____ од друга државна институција. Исто така посочува и на неправилности и недоследности при унапредување и поставување на истото лице на раководна позиција во _____, спротивно Законот за административни службеници.

Од ДКСК се бара да го преиспита случајот согласно со нејзините законски надлежности.

Во своето надлежното постапување по оформлениот предмет заради утврдување на фактичката состојба, ДКСК побара податоци и информации од _____ да се изјаснат во врска со наводите посочени во пријавата,

и на писмено да се достави известување со записник за констатираното и преземените дејствија од евентуално постапување на друг надлежен орган.

Во понатамошниот тек како одговор на нашето барање во законски предвидениот рок добиени се информации со прилог документација и од увидот во истите констатирано е следното:

Од доставениот одговор по однос на првото прашање се потврдува фактот дека лицето _____ се уште е вработена во _____ преку постапка за трајно преземање од друга државна институција и дека не постојат никакви неправилности, недоследности или било каква повреда на законските одредби или интерни акти во врска со нејзиното вработувањето и распоредувањето на работните позиции во _____.

Исто така наведено е дека за пријава со исти наводи веќе било постапувано од Државниот управен инспекторат во 2022 година при што од страна на Државната управна инспекторка било констатирано дека не постојат никакви неправилности, недоследности и незаконски дејствија во врска со вработувањето на лицето во _____.

По однос на нашето второ прашање во врска со неправилности на постапка за унапредување на истото лице, во одговорот е наведено дека горе спомената се наоѓа на повисока работна позиција односно раководител на сектор за административни и општи работи, и дека нејзиното унапредување било реализирано во целосна согласност со позитивни законски прописи.

Во доставениот одговор, а со цел да се потврдат горе наведените искази до ДКСК приложена е бројна документација од која јасно може да се утврди дека за конкретниот случај било постапувано од друг надлежен орган кој за констатираното има составено записник за извршен вонреден инспекциски надзор број Ип1 број 10-1488 од 14.12.2022 година, при што од страна на Државниот управен инспектор било констатирано дека не се утврдени неправилности во работењето на правниот субјект.

По однос наводите истакнати во пријавата, ДКСК утврди дека, согласно Законот за спречување на корупцијата и судирот на интереси, нема елементи за натамошно постапување, од причина што во случајот со утврдената фактичка состојба не е констатирана повреда на Закон.

Поради горенаведеното, ДКСК одлучи како во диспозитивот на оваа одлука.

Изработил: П.Б
Одобрил: м-р, Ш.С., член на ДКСК



Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk
тел/tel: +389 2 3248 930
<https://www.dksk.mk>